



СОЛЕМ

здружение на граѓани за поддршка на
лица со посебни потреби солем - скопје

ГОДИШЕН ИЗВЕШТАЈ
за работата во 2014 година

Скопје, 2014 година

СОДРЖИНА

Визија и мисија	3
Стратешки цели	3
Правен статус	3
Органи	4
Извршно резиме.....	4
1. Проектни активности.....	6
1.1 Центар за креативно изразување и релаксација.....	6
1.2 Компјутерски работилници	7
1.3 Социјални активности	7
1.4 Програма за самоодредување и самозастапување	8
1.4.1 Самоодредување	8
1.4.2 Самозастапување	8
1.5 Предизвици и научени лекции	9
2. Соработка, односи со јавност и одржливост	9
2.1 Соработка	9
2.1.1 Домашни институции и организации.....	9
2.1.2 Странски институции и организации	10
2.1.3 Бизнис сектор	10
2.2 Односи со јавност	11
2.2.1 Веб страница и социјални медиуми.....	11
2.2.2 Настани.....	11
2.2.3 Односи со медиумите.....	11
2.3 Одржливост.....	12
2.3.1 Пријави за средства.....	12
3. Организација.....	13
3.1 Стратегија, управување и раководење.....	13
3.2 Извршна канцеларија.....	13
3.2.1 Прсонал	13
3.2.2 Развој на персоналот.....	13
3.3 Системи и процедури.....	14
3.4 Планирање, известување, набљудување и оценка	14
4. Финансиски извештај	14
5. Заклучоци и препораки	16

ВИЗИЈА И МИСИЈА

Визија: Преку различни програми за работа да им се даде можност на лицата со посебни потреби да се стекнат со животни и работни вештини.

Мисија: Унапредување и промоција на правата на лицата со посебни потреби и нивно вклучување во општеството.

СТРАТЕШКИ ЦЕЛИ

Клучните стратешки цели на Здружението СОЛЕМ се:

- исполнување на слободното време на возрасните лица со интелектуална попреченост, како и вршење на работно оспособување со помош на креативниот центар,
- што поголемо вклучување на лицата со попреченост во социјалниот живот,
- основно оспособување на возрасни лица со интелектуална попреченост за копиштење на информатичката технологија,
- започнување на програмата за самоодредување,
- започнување на програмата за самозастапување,
- директно и индиректно помагање на процесот на деинституционализација во Р. Македонија.

ПРАВЕН СТАТУС

Невладината организација СОЛЕМ е формирана врз база на Законот за Здруженијата на граѓани и фондациите на територијата на Република Македонија (“Сл. весник на Р. Македонија” бр. 31/98 од 02.07.1998 год.), во согласност со Статутот на СОЛЕМ, на 24.03.2008 година.

Согласно промените на Законот за здруженијата и фондации (“Сл. весник на Р. Македонија” бр. 52/10 од 16.04.2010 год.), на седница на организацијата одржана на 10.06.2011 година, е извршена промена и надополнување на Статутот на здружението, називот на истото во Здружение на граѓани за поддршка на лица со посебни потреби СОЛЕМ – Скопје и седиштето на здружението.

ОРГАНИ

Собрание

Искра Росо, претседател
Александра Стојановска
Јелена Михајлова
Ненад Михајлов
Филип Росо
Златко Јанкоски
Владимир Стоименов
Анабела Мередијева
Туркијан Али
Марица Милошева

Весна Велевска
Младен Велков
Гордана Малинова
Ива Шуминовска
Перијана Демир
Наташа Димитровска
Катерина Букршлијева
Славица Ѓеорѓиевска
Снежана Николова
Александар Алексовски

Управен одбор

Александар Алексовски, претседател
Перијана Демир, заменик претседател
Владимир Стоименов, генерален секретар

Извршна канцеларија

Искра Росо, директор
Славица Ѓеорѓиевска

Наташа Димитровска, заменик директор
Филип Росо

ИЗВРШНО РЕЗИМЕ

Во текот на 2014 година Здружението СОЛЕМ продолжи да ги зголемува своите активности:

Како сервисна служба, продолживме со организирање на креативните работилници за лица над 18 години опфатени со процесот на деинституционализација на Специјалниот завод Демир Капија. Освен лицата опфатени со овој процес креативниот центар продолжи да го посетуваат едно лице со интелектуална попреченост кое живее на територијата на Општина Скопје.

Освен со работата во креативниот центар, се продолжи и со работата во компјутерските работилници.

Поради зголемување на можностите на социјализација на лицата со попреченост во пошироката општествена средина, 4 лицата кои редовно го посетуваат креативниот центар продолжија да посетуваат да теретана два пати неделно во придружба на Филип Росо. Средствата потребни за ова беа обезбедени од Open Society Foundation – Mental Health Initiative. Освен оваа активност се продолжи и со активностите кои беа практикувани во минатото (прошетки, посета на театар, кафе барови и сл.).

Освен посетата во теретана, како дел од социјалните активности се продолжи и со посета на куглана еднаш неделно, во времетраење од еден час.

Се продолжи со реализација на програмата за самоодредување, водена од страна на Наташа Димитровска. Основна цел на оваа програма е учење на вештини со кои посетителите на работилниците за самоодредување ќе можат подобро да се запознаат самите себе си и луѓето околу себе.

Се продолжи со реализација на програмата за самозастапување со разговори на различни теми од интерес на самозастапниците и овозможување на пристап до информации со нивно претворање во лесно разбирлив формат.

Од 17.02.2014 година се започна со реализација на Проектот „ЈАС РАЗБИРАМ“, во чии рамки групата за самозастапување со помош на своите асистенти ја обработуваше Конвенцијата за правата на лицата со инвалидност од Обединетите Нации и ја направи во лесно разбирлива форма.

Од јули 2014 година се започна со реализација проектот „Social entrepreneurship – means for socialization“, а со финансиска поддршка на Open Society Institute – Mental Health Initiative од Будимпешта, реализиран од НВО МАТА-Скопје (Македонска Артизанска Трговска Асоцијација), а директен корисник е Здружение СОЛЕМ (Здружение за поддршка на лица со интелектуална попреченост). Во рамките на овој проект настана брендот Handicrafts4u.

Од 07-11.04.2014 година вработените во Здружение СОЛЕМ и групата за самозастапување имаа обука на тема „Како се пишуваат лесно разбирливи материјали“, спроведена од Udruga za samozastupanje, Zagreb.

Од 08-11.10.2014 година Гордана Малинова и Златко Јанкоски (самозастапници) и Филип Росо и Искра Росо (асистенти на самозастапниците) беа на „Четврта конференција на хрватските самозастапници“, во Загреб, Хрватска. На оваа конференција самозастапничката Гордана Малинова ја презентираше работат на групата за самозастапување.

Со цел да се продолжи делувањето на Здружението СОЛЕМ, се аплицираше на шест повици за доделување на средства на граѓански организации. Од нив еден ни беше одобрен.

Димитар Атанасов кој е посетител на активностите на Здружени СОЛЕМ продолжи и оваа година да ја оддржува web страната на Здружение СОЛЕМ.

Здружение СОЛЕМ стана член на платформата за Сексуално образование на лица со посебни потреби, организирана од ХЕРА. На состаноците претставник од Здружение СОЛЕМ беше Мифтар Османи (самозастапник) кој беше придружуван од асистент.

Се организираа неколку продажни изложби.

Нашите посетители продолжија да го продаваат уличното списание Лице В Лице на различни локации низ Скопје.

Вработените имаа можност да учествуваат на настани за стручно усовршување, вклучувајќи и неколку од меѓународен карактер.

Здружението СОЛЕМ оствари успешна соработка со неколку актери од јавниот, бизнис и граѓанскиот сектор.

1. ПРОЕКТНИ АКТИВНОСТИ

1.1. ЦЕНТАР ЗА КРЕАТИВНО ИЗРАЗУВАЊЕ И РЕЛАКСАЦИЈА

Центарот за Креативно изразување и релаксација 3 години е финансиран од страна на Институтот отворено општество-Иницијатива за ментално здравје од Будимпешта. Во овој момент најголем број на посетители во Центарот се лицата опфатени со процесот на деинституционализација на Специјалниот завод Демир Капија.

Целта на проектот е да се подобри квалитетот на животот на лицата со попреченост опфатени со процесот на деинституционализација преку:

- Организиран престој во одредено време од денот;
- Стимулирање на развојот на индивидуалните способности;
- Креирање на адекватни и интересни активности за посетителите на креативните работилници;
- Социјализација на корисниците на услугите на службата за самостојно живеење во заедницата во поблиската и пошироката социјална средина, преку вклучување на надворешни лица, кои не се работно ангажирани во службата;
- Развивање на нови вештини и нивно увежбување, основно работно оспособување;
- Создавање на основни работни навики;
- Создавање на позитивни чувства кон личниот труд и почитување на трудот на другиот;
- Развивање на чувство за естетика;
- Организирање на работилници за самоодредување;
- Обезбедување на поддршка и активности соодветни на возраста;
- Промовирање на нивната работа преку организирање на изложби.

Активности кои се реализираат во Центарот:

Во Центаротот за креативно изразување и релаксација, се изведуваат неколку видови на креативни работилници, односно работилници за:

- Изработка и моделирање на предмети од гипс, глина, глинамол или тесто;
- Ткаење на теписерии, везење, шиене на рака;
- Кроење на текстил
- Шиене на машина
- Пинтање на текстил и хартија со акрилни бои
- Пинтање на текстил со машина за пинтање
- Изработка и моделирање на предмети од хартија, креп хартија, стари весници, картон;
- Сликање со темперни бои, акрилни бои, бои за текстил;
- Изработка и моделирање на украси од пластика (рециклирање на стари шишиња);
- Изработка и моделирање на украси и накит од монистри;
- Изработка и моделирање на украсни свеќи;

Целна група: лица над 18 години со умерена и тешка интелектуална попреченост кои се упатени во Службата за организирано живеење со поддршка во заедницата во Скопје и лица кои живеат во биолошки семејства.

Од јули 2014 година се започна со реализација проектот „Social entrepreneurship – means for socialization“ реализиран од НВО МАТА-Скопје, а директен корисник е Здружение СОЛЕМ. Со овој проект се прават обиди да се обезбеди делумна самоодржливост на Центарот за кретивно изразување и реализација. Во рамките на овој проект настана брендот Handicrafts4u. Handicrafts4u претставува бренд создаден преку соработка помеѓу професионални дизајнери на производи, графички дизајнери, пнети уметници, креативни занаетчи, бизнис консултанти, социјални работници и лица со интелектуална попреченост, а се со цел да се овозможи полесно вклучување на лицата со интелектуална попреченост во заедницата. Handicrafts4u го практикува концептот на социјално претпријатие. Неколкоте уникатно осмислени линии на производи (додатоци за уредување на домот и модни додатоци) се дизајнирани од тимот на МАТА, а се изработени од посетителите на Здружението СОЛЕМ со помош на вработените. Се планира производите да се пласираат кај општествено одговорни компании да се промовираат на базари и саеми. Исто така вработените во Здружение СОЛЕМ преку овој проект ќе добијат обуки и ќе изработат бизнис план за handicrafts4u.

1.2. КОМПЈУТЕРСКИ РАБОТИЛНИЦИ

Во 2014 година се продолжи со компјутерските работилници со кои се прави основно компјутерско описменување на возрасни лица со интелектуална попреченост.

Компјутерските работилници ги посетуваа 5 посетители. Посетителите кои доаѓаат на креативните работилници имаа индивидуален час за време на креативниот центар, а едниот посетител на истите кој не посетува креативен центар доаѓа еднаш неделно по завршувањето на работата на креативниот. Секој час е со времетраење од 60 минути.

Програмата за работа е индивидуална за секој посетител и се прави во зависност од неговите потреби, желби, способности и минати знаења.

На овие работилници се обработува користење на: internet explorer, facebook, skype и ажурирање на веб страната на Здружение СОЛЕМ.

1.3 СОЦИЈАЛНИ АКТИВНОСТИ

Со цел да се овозможи што поголемо присуство на нашите посетители во општествената заедница освен регуларните социјални активности, како прошетки, посета на музеј, се продолжи и со:

- Посета на теретана – 4 посетители на активностите во нашето здружение два пати неделно посетуваат теретана, во присуство на Филип Росо.
- Куглање – во соработка со кугланата на ГТЦ, еднаш неделно имаме посета во куглана за 16 лица.

1.4 ПРОГРАМА ЗА САМООДРЕДУВАЊЕ И САМОЗАСТАПУВАЊЕ

1.4.1 САМООДРЕДУВАЊЕ

Се продолжи со реализација на програмата за самоодредување, како дел од проектот „ЈАС РАЗБИРАМ„ финансиран од Делегацијата на Европска Унија во Република Македонија. Посетителите на оваа програма беа поделени во 2 групи, а секоја група имаше работилница еднаш неделно во времетраење од 1 час. На овие работилници се продолжи да се работи на:

- техники за јакнење на самодовербата – чија цел е е поттикнување и развивање на позитивни мисли за себе;
- техники зголемување на довербата во група – чија цел е лицата да стекнат или за ја зголемат добробата со останатите членови на групата за полесно и поефикасно одвивање на работилниците;
- комуникациски техники – вербална и невербална комуникација, способност за слушање и договарање;
- техники за постигнување цел – кои овозможуваат ориентација кон изворот на проблемот;
- техники за социјално учење – кои помагаат во прифаќање на вредносни ориентации;
- техники за опуштање и релаксација – чија цел е опуштање, намалување на напнатоста, развивање на психофизичките способности кај учесниците;
- техники на играње улоги – со кои реалистично се прикажуваат социјалните улоги во имагинарна, замислена средина;
- креативни техники – слики, музико терапија, психогимнастика кои овозможуваат откривање на желбите и интересите на учесниците;
- техники заосновани на дискусија – разговори, споделување идеи, размислувања;
- предрасуди
- техники за развој на емоционална интелигенција – чија цел е запознавање со чувствата на луѓето и правилно изразување на истите, препознавање на сопствените чувства и чувствата кај другите луѓе;

1.4.2 САМОЗАСТАПУВАЊЕ

Во 2014 година во просториите на Здружение СОЛЕМ продолжија да се одржуваат работилници по самозастапување за актуелни теми. Од 17.02.2015 година Здружение СОЛЕМ започна со реализација на проектот „ЈАС РАЗБИРАМ„ финансиран ЕУ чија цел е „Конвенцијата за правата на лицата со инвалидност„ да се трансформира во лесно разбирлива форма и да се испечати во брошура на македонски, албански и англиски јазик. За таа цел вработените во Здружение СОЛЕМ и групата за самозастапување имаа обука на тема „Како се пишуваат лесно разбирливи материјали„ спроведена од Udruga za samozastupanje, Zagreb.

Работилниците за самозастапување се одржуваа два пати неделно со времетраење од 1 час и беа посетени од 19 самозастапници. Исто така се одржуваа и индивидуални работилници со 5 самозастапници два пати неделно во времетраење од

еден час. На овие работилници поединечно се работеа членовите од Конвенцијата за правата на лицата со инвалидност од Обединетите Нации и самозастапниците со помош на своите асистенти ги трансформираа во лесно разбирлива форма и одбираа сликичка ос софтверот кој најдобро ја објаснува реченцата. Брошурата беше ипечатена на македонски, албански и англиски јазик. Исто така беше изработен и флаер за промоција на проектот во лесно разбирлива форма.

За таа цел беше набавен софтвер Widgit за пишување на лесно разбирливи материјали.

Во 2015 година во план е Здружение СОЛЕМ да аплицира за членка на Европската организација на самозастапници (EPSA) која е дел од Inclusion Europe.

1.5. Предизвици и научени лекции

Генерално, Здружение СОЛЕМ ги спроведува предвидените активности со добар квалитет во рамки на предвидените временски рокови. Поради ова контактот со донаторот е на високо ниво и резултираше со продолжување на проектот за Центарот за креативно изразување и релаксација, како и договорената соработка со МАТА за започнување со трансформација на креативниот центар во социјално претпријатие.

Моменталниот тим од двајца дефектолози, социјален работник и преведувач го задоволуваат потребите на нашата моментална работа, но се повеќе се согледува потребата од потреба од дообучување на кадарот кој се занимава со барање и аплицирање за нови проектни активности. Ова е неопходно доколку организацијата сака да напредува, да се развива и да се насочува кон изнаоѓање на нови донатори.

Нешто на што треба повеќе да се обрне внимание е потребата од поголема медиумска присутност, со што пошироката јавност би се запознала со активностите на Здружение СОЛЕМ.

Во текот на 2014 година се продолжи со документирањето на активностите и градењето институционална меморија. Во иднина треба да се разгледаат можностите што во оваа смисла ги нуди интернетот за чување датотеки (податоци) преку различни сервиси, како на пример cloud computing-от.

2. СОРАБОТКА, ОДНОСИ СО ЈАВНОСТ И ОДРЖЛИВОСТ

2.1. Соработка

Здружението СОЛЕМ започна со напори да ја зајакне соработката со останатите граѓански организации, како и со претставниците на локалната самоуправа.

2.1.1. Домашни институции и организации

На локално ниво Здружението СОЛЕМ продолжи со јакнење на соработката со други здруженија на граѓани:

- Договорот за соработка беше продолжен со ЦПЛМХ ПОРАКА НЕГОТИНО НЕГОТИНО. Овој договор за соработка само формално ја нашата претходна соработка, како и ја дефинираа нашата желба за заедничко аплицирање на проектни активности.
- Со здружението на занаетчии МАТА се започна со реализација на проектот „Social entrepreneurship – means for socialization“.
- Се потпиша договор со Европска комисија за проектот „Јас разбирам“
- Се продолжи со соработка со магазинот Лице В Лице, како дел од нивниот продажен тим.
- Неформална соработка се продолжи и со организацијата ХЕРА.
- Беа направени заеднички работилници на различни теми со посетителите на дневниот центар во РЦПЛМ ПОРАКА.

Се продолжи со остварената соработка со претставници од локалната самоуправа на Општина Аеродром. Со помош на ова претставници од Здружението СОЛЕМ имаа можност да присуствуваат на бројни настани организирани од општината, да организираме една продажна изложба во просториите на општината.

2.1.2. Странски институции и организации

Клучен странски соработник на Здружение СОЛЕМ за 2014 година е Делегацијата на Европската Унија кои го финансираа проектот ЈАС РАЗБИРАМ, кој беше главен проект на СОЛЕМ за таа година.

Соработка со Институтот отворено општество – Иницијатива за ментално здравје од Будимпешта исто така продолжи, со цел функционирање на Центарот за креативно изразување и релакација и социјалните активности.

Со Udruga за samozastupanje од Загреб, Р. Хрватска се интензивираше соработката. Тие ни беа партнер организација за проектот Јас Разбирам финансиран од Европската Унија.

2.1.3. Бизнис-сектор

Во текот на 2014 година, организацијата не презеде конкретни активности за анимирање и поголема соработка со бизнис секторот. Главна причина за ова беше недостатокот на капацитет на здружението, во прв ред во поглед на расположивото време на вработените, но и поради недоволните специфични знаења и вештини.

Како исклучок, Здружение СОЛЕМ успеа да обезбеди скромни донации од неколку фирми:

- од ГТЦ за користење на бесплатен термин за куглање еднаш неделно за сите посетители.
- Новогодишни поклони за посетителите од стоматолошка ординација „Tree Dental,,

Поради увидените недостатоци при обезбедувањето на средства од приватниот сектор, Здружение СОЛЕМ, преку проектот планиран со МАТА во 2014-2015 година,

треба да добие обуки за подобра презентација на нашите изработки на приватниот сектор.

2.2. Односи со јавност

Целта на односите со јавноста е да се зголеми видливоста на Здружението СОЛЕМ кај целните групи и кај општата јавност.

2.2.1. Веб-страница и социјални медиуми

Веб-страницата на Здружението СОЛЕМ беше активирана и редовно ажурирана со сите активности направени во текот на годината, на македонски и англиски јазик. Во 2014 година Веб-страницата на Здружение СОЛЕМ беше редизајнирана и направена во лесно разбирлива форма за истата да може да ја ажурираат лицата кои ги посетуваат нашите компјутерски часови и таа задача му беше доделена на Димитар Атанасов, исто така и да биде лесна за пребарување.

Со цел да се обезбеди поголема видливост на активностите на здружението, содржините објавени на веб-страницата беа споделувани на социјалниот медиуми Facebook и беа редовно ажурирани.

2.2.2. Настани

Здружението СОЛЕМ организираше неколку јавни настани и беше повикан да учествува на неколку настани организирани од други.

Во март беше поставена изложба во просториите на општина Аеродром со времетраење од две недели.

Во март Здружение СОЛЕМ организираше настан за Промоција на самозастапувањето.

Во октомври учествуваме на настанот Бела Нок со свој штанд со производи во Универзална Сала.

Во декември учествувавме на Новогодишниот базар во хотел Арка, организирана од МАТА каде се претставивме со новите производи од брендот handicrafts4u.

2.2.3. Односи со медиумите

Во 2014 година, Здружение СОЛЕМ започна со воспоставување на односи со локалните медиуми.

Здружение СОЛЕМ во медиумите

Во текот на 2014 година беа остварени вкупно 12 појавувања во домашните медиуми, од кои: 3 во весници, 2 на радио 7 на интернет порталите.

Во иднина мора многу поголемо внимание да се посвети на медиумското покривање на активностите кои ги спроведува Здружение СОЛЕМ.

2.3. Одржливост

Како и во претходните години, основен извор на финансирање на Здружение СОЛЕМ беа донациите по основ на проекти. Се очекува состојбата да остане непромента и во наредниот среднорочен период. Ова треба сериозно да биде земено предвид во процесот на стратешко планирање на почетокот од 2015 година.

Во 2014 година, средстава за финансирање на Здружение СОЛЕМ се обезбедија од:

- Грант од Европска комисија
- Институтот отворено општество – Иницијатива за ментално здравје од Будимпешта
- Дополнителни средства за одржливост на креативните работилници се добиваат од ПОРАКА НЕГОТИНО НЕГОТИНО, за посета на нивните клиенти на нашиот креативен центар.

Истовремено, Здружението СОЛЕМ треба да ги разгледа и искористи сите можности за продлабочување на соработката со јавниот и бизнис секторот во насока на обезбедување дополнителна финансиска и материјална поддршка.

2.3.1. Пријави за средства

Во текот на 2014 година беа поднесени 6 пријави за средства (сите за грантови). Од нив, 1 беше одобрен.

Преглед на поднесени апликации во 2014 година			
Донатор	Одобрени	Одбиени	Во тек
1. Институтот отворено општество – Иницијатива за ментално здравје од Будимпешта	1		
2. ЕУКЛИД		1	
3. НЕД		1	

4. КЕП		1	
5.ИПА преку Министерство за финансии		1	
6.Америчка амбасада		1	
Вкупно	1	5	

3. ОРГАНИЗАЦИЈА

3.1. Стратегија, управување и раководење

Здружението СОЛЕМ се уште нема усвоено среднорочен стратешки план. Ваков план е во план биде подготвен на почетокот од 2015 година.

Собранието на Здружение СОЛЕМ одржа една седница во јули 2014 година на која расправаше и ги усвои следните документи: Годишен извештај за 2013 година, вклучувајќи ја завршната сметка; Програма за работа во 2014 година, Програмата за спречување на перење на пари и финансирање на тероризам за 2014 година. За прецедател на Здружение СОЛЕМ Собранието го избра Александар Алексовски, заменик прецедател Перијана Демир, а генерален секретар Владимир Стоименов.

Управниот одбор одржа една седница во јуни 2014 година на која ги разгледа следните документи: Годишен извештај за 2013 година, вклучувајќи ја завршната сметка; Програма за работа во 2014 година, Програмата за спречување на перење на пари и финансирање на тероризам за 2014 година. Одборот даде препорака за усвојување на овие документи до Собранието.

Извршната канцеларија во текот на година одржуваше координативни состаноци.

3.2. Извршна канцеларија

3.2.1. Персонал

На крајот на 2014 година, во Здружение СОЛЕМ работеа 4 вработени на полно работно време и надворешен сметководител.

3.2.2. Развој на персоналот

Искра Росо во јуни, учествуваше на обука Community for all-visual story telling во Истамбул, организирана од Институтот отворено општество – Иницијатива за ментално здравје од Будимпешта.

Наташа Димитровска и Искра Росо во октомври учествуваа на Обуки за претприемништво и социјални иновации организирани од CIRA.

Славица Ѓорѓиевска во декември присуствуваше на тркалезна маса за Сексуално образование на лицата со посебни потреби.

Искра Росо во октомври присуствуваше на Обука за застапување организирана од CIRA.

3.3. Системи и процедури

Не беа направени промени во системските документи на здружението.

3.4. Планирање, известување, набљудување и оценка

Основни планови за работењето на Здружението СОЛЕМ се деталните описи на проектите. Како и во претходните години, организацијата не изготвуваше оперативни или други планови.

Известувањето, исто така, е на проектна основа и главно е во насока на исполнување на преземените обврски кон донаторите. Најдетално беше известувањето кон Институтот отворено општество – Иницијатива за ментално здравје од Будимпешта., поради договорните обврски на Здружението СОЛЕМ, но и детално разработените планови и документи за следење (набљудување) на прогресот на проектот.

Исто така редовно се известуваше и Делегацијата на ЕУ во Република Македонија за реализацијата на проектот Јас Разбирам.

Организацијата не спроведе надворешна или внатрешна организациска или проектна оценка.

Центарот за креативно изразување и релаксација во рамки на својата работа изготвува индивидуални програми за следење и работа со посетителите.

Организацијата до сега нема спроведено надворешна ревизија на финансиското работење.

4. ФИНАНСИСКИ ИЗВЕШТАЈ

Во текот на 2014 година, Здружение СОЛЕМ реализира вкупен буџет од 5,785,453.00 денари, што претставува зголемување за 30% од претходната 2013.

Билансот на состојба за 2014 година е прикажан во следната табела:

Опис	Износ (во МКД)
1. Вкупно приходи:	5,785,453.00
1.1. Приходи по проекти	
Европска комисија	4,567,093.00
1.2. Други приходи	
Приходи од чланарини	71,424.00
Приходи од други услуги (Порака - Неготино)	138,864.00
Приходи од камати и курсни разлики	630.00
Пренос од 2013 година	1,007,442.00
2. Расходи	
Биланс (1-2):	5,785,453.00

Опис	Износ во МКД
1. Персонал	2337613
Извршен директор - плата со придонеси	644096
Социјален работник - плата со придонеси	430416
Дефектолог - плата со придонеси	508743
Секретар - плата со придонеси	506492
Администратор	185526
Регрес	62340
2. Тековни трошоци	779783
Фиксен телефон и интернет	26193
Мобилен телефон	22764
Други транспортни трошоци (БУС карти)	21505
Струја, вода, парно	39285
Средства за одржување хигиена	11374
Банкарски провизии	21711
Наем и одржување на канцеларија	384904
Надворешен сметководител	73680
Договори за дело	152607
Пошта	360

Членарини	23000
Други административни трошоци	2400
Опис	Износ во МКД
4. Програмски активности	371580
4.1. Проект ЕУ	
работни материјали	9431
прехрамбени производи	7273
Дневници за службено патување и патни трошоци	289698
Социјални активности	5869
4.4. Центар за креативно изразување и релаксација	
работни материјали	14524
прехрамбени производи	9653
Дневници за службено патување и патни трошоци	0
Социјални активности	35132
5. Опрема	
Купување опрема и ситен инвентар	104689
6. Патувања	
Локален транспорт	
Локален транспорт	
Вкупно расходи (1+2+3+4+5+6):	3591265

4. ЗАКЛУЧОЦИ И ПРЕПОРАКИ

1. Во 2014 година, Здружението СОЛЕМ постигна добри резултати во смисла на спроведување на планираните проекти.

Здружението СОЛЕМ го задржа и во одредени сегменти го подобри квалитетот на работењето; остануваат потешкотиите врзани за недоволните вештини за промоција на Здружението, како и барањето на нови донатори.

2. Обезбедувањето нов грант од Институтот отворено општество – Иницијатива за ментално здравје од Будимпешта за следната година за

продолжување на работата на Центарот за креативно изразување и релаксација е клучна придобивка од работењето во 2013 година и одобрувањето на грантот од Европската Унија за продолжување на работата на самозастапувањето во 2014.

Институтот отворено општество – Иницијатива за ментално здравје од Будимпешта покажува задоволство од соработката со Здружение СОЛЕМ, што е одлична референца за во иднина. Тоа, исто така, нуди можност за интензивно организациско јакнење и дава основа за аплицирање за грантови кои бараат задолжително финансиско учество на барателот.

Зголемувањето на бројот на донаторите е позитивна насока за движење на нашето здружение.

3. Проектното финансирање се очекува да биде клучниот извор за финансирање и одржливост на Здружение СОЛЕМ.

Се чини дека фондовите на ЕУ ќе бидат главниот извор на финансирање на граѓанскиот сектор во Македонија на среден рок. Ова треба да биде земено предвид во процесите на организациско јакнење и на личен развој на вработените.

Паралелно, Здружението СОЛЕМ треба да ги истражува можностите за обезбедување поддршка од државата, бизнис секторот, индивидуални донации, членарини, економска дејност итн.

4. Здружение СОЛЕМ треба да воспостави нови и да ги подобри постојните интерни системи, процедури и механизми.

Промените треба да бидат направени со цел да се зајакне организацискиот капацитет, но на начин што ќе ја задржи флексибилноста и адаптивност на здружението.

5. Здружение СОЛЕМ треба што повеќе да работи на јакнење на активностите за односи со јавност.

Односи со електронските медиуми треба да се создадат, одржуваат и зајакнат. Истовремено, Здружение СОЛЕМ треба значително да ги подобри односите со печатените медиуми.

Здружението треба да најде креативни начини за искористување на социјалните медиуми за двонасочна комуникација со своите соработници, поддржувачи и општата јавност.

Заменик директор
Наташа Димитровска